


# Kainat: həyatın təməl meqafazası

Azərbaycan Milli Elmlər Akademiyası Fəlsəfə İstututunun Estetika şöbəsinin müdürü, fəlsəfə elmləri doktoru, ölkəmizi bir səra beynəlxalq elmi konqreslərdə təmsil edən, elmin populyarlaşdırılması sahəsində səmərəli fəaliyyətinə görə AMEA Rəyasət Heyəti mükafatının qalibi Adil Əsədov elm və fəlsəfənin yaranışından bəri həmişə onların diqqət mərkəzində olan bir problemdir - Kainatın mənşəyi məsələsinə müasir astronomiya, astrofizika və fizikanın xüsusi bölgümlərinin, başlıca olaraq, ümumi nisbilik nəzəriyyəsi və nəzəri fizikanın en son elmi nailiyyətləri zəminində dərin konseptual baxışı özündə eks etdirən "Kainat və onun inkişaf mərhələləri" adlı yaradıcı intellektə güclü təkan və impulslar vera biləcək əsəri ni ərsəyə getirmiştir. Müəllif "Böyük Partlayış"la ("Big Bang") başlayıb "Həyat"ın (Canlı Aləmin) yaranması çağınadək davam edən təqribən 14 milyard illik mövcudluq dönenini bir-birindən doğan epoxal mərhələlərlə olaraq, həm də özünəməxsus elmi-fəlsəfi əslubun cəzibədar epik təhkiysi ilə izləyir. Filosofun təhlillərindəki "zəncirvari reaksiya" ele "Böyük Partlayış"ın inqilabi dəyişmələrindəki bağlılığı andırır. Bu, həm də o deməkdir ki, fəlsəfi idarətin yaddaşında Kainat təkamülünün izləri saxlanılır... Sivilizasiyanın tərəqqisi də, əslində, o yaddaşın qorunması və keyfiyyətcə təzələnməsi, zənginləşməsi ilə mümkündür.

Əsər iki böyük hissədən - müəllifin analitik "monoloqundan" və digər mütəxəssislərlə problem üzrə apardığı "dialogundan" ibarətdir

ki, onlardan spontan olaraq bir-birine sarmaşıb üzə çıxan fikirlər belə bir mürəkkəb problemə aydınlıq getirmək məqsədi daşıyır. Filosof en müxtəlif hipotez və nəzəriyyələrin nticələrini əleyərək, Kainatın yaranması haqqında mövcud elmi-fəlsəfi biliklərdən toplanmış da-ha mühüm və dürüst saydıgi qənaətlərin vahid arsenalını yaratmağa çalışır. Az qala hər gün yeniləşən, bir-birini tamlayan və tamamlamayan, təsdiq və inkar edən, eksperimental təcrübələrlə daha dəqiq nticələr elde etməye çalışan, bəzən elmdən fəlsəfəyə, fəlsəfədən elmə adılamasında dolاشıb uçuruma, skepsisə yuvarlanan, hətta en etibarlı imperativlərini belə sorğu-sual tutan nəzəriyyələrin ortaq məxrecini tapmaq və həmin arsenali gücləndirərək, onu elmi axtarışların növbəti mərhələsinə yüksəltmək kimi çətin bir missiyani XXI əsrin fəlsəfəsi öz üzərinə götürür.

Əsər məhz XXI əsr fəlsəfəsinin baxışı olaraq Kainatın varlığına nəzer salır: "Böyük Partlayış"ı - "mahiyət daşıyıcısının ideyadan gerçəklilikə total transformasiyası" kimi şərh edərək, inkişafının hər mərhəlesində Kainatın yetdiyi yeni durumun özəlliyini açır. Bu epoxal təkamül pillələri Kainati "yetişdirir", onu organicasının daha mükəmməl mərhələsinə çatdırır. 13,72 milyardlıq ili qapsayan bu prosesin en



heyətləndirici məqamı - Kainat həyatının ilk 10-43 saniyəsidir. Məhz həmin başlangıç anında ("Quantum Fluctuations") sinqlular nöqtədən Kainatın yaranışına "böyük partlayış"la təkan verilir. Müəllif Kainatın Böyük Partlayışdan sonrakı inkişafının bu birinci mərhələsini, yeni Böyük Partlayış anından 10-43 saniyənin sonuna qədər davam edən Plank Epoxasını lüksonların doğuluşu və məkan kvantlarının mövcudluğu zamanı sayır. "Kainat töredən iki başlangıçıdan biri olan lüksonlar maskulin başlangıç statusunda, ikinci başlangıç olan məkan kvantları isə feminin başlangıç statusunda çıxış etmişlər" - qənaətinə gəlir.

Qanuna uyğundur ki, filosof bu iki (maskulin və feminin) başlangıçı Kainatın tekamülündeki epoxal dəyişmələrin - lüksonlardan qalaktikalara, məkan kvantlarından qara dəliklərə - hərəkətverici və sükünetləndirici qütbələri kimi tedqiqatının sonuna qədər izləyir. Qədin Çin fəlsəfəsində kosmogenezi açan "in" və "yan" başlangıclarının dialektikasını xatırladacaq bu yanaşma Kainatın vəhdətində ilahi bir nizamın - Logosun olduğunu da xüsusi diqqət yetirir. Kainat "organızminin" hər bir hüceyrəsi, elementi sanki bütün Kainatın həyatını özünün "fərdi" qisa ömründə özünü ayrıca taleyi olaraq yaşıyır.

Adil Əsədovun gəldiyi bu nəticə olduqca maraqlıdır: "Mən Kainatda yalnız materialın və enerjinin deyil, həm də obyektiv informasiyanın mövcudluğunu qəbul edirəm. Mən ... inamla təsdiq edə bilərəm ki, fotonlar və eləcə də digər lüksonlar məhz Tanrıdan gələn informasiyanın daşıyıcısıdır, bir qədər də dəqiqlişdirilərsə, fotonlar və digər lüksonlar - Tanrıdan gələn informasiyanı və enerjini dünyaya yayan başlıca vəsitələrdir. Bu səbəbdən də Kainatda real olaraq mövcud olan yalnız material və enerji deyildir, həm də obyektiv informasiyadır... Kainatın bütün mahiyyəti haqqında informasiyalar həqiqətən də Tanrıda toplanmışdır". Bu, filosofun elmi sübutluq çərəsizliyindən gəldiyi neticə deyil, doğrudan da, nəinki fenomenal Kainatın, ümumiyyətə, substansial varlığın yaranışını mümkün edən ilahi qüdrətin təsdiqidir.

Adil Əsədovun kitabı "Həyat"ın başladığı nöqtədə bitərək, ikinci nefəsində dialoji sferaya açılır: "Maskulin və feminin başlangıcların on dördüncü və sonrakı nəsillərinin təşəkkül tapması isə Kainatda həyat adlı möhtəşəm bir hadisənin təşəkkül tapmasından sonra baş verdi". Bu, fəlsəfi düşüncədə "Həyatın Uvertürası"ni oyandırır! Əvvəlki əsərlərinin örnəkləri əsasında demek olar ki, Adil Əsədov fikir klasiklərində olduğu kimi, öz fəlsəfi sistemini yaratmağa iddiyalı olan çağdaş mütəfəkkirdir. Bu o deməkdir ki, "ideya qalaktikasının formallaşması" hələ davam edir və Azərbaycan filosofu Kainatın Materiyadan Ruha doğru hərəkətində bütün fazaları bir-birər arayacaq, Kainatın özünü görən gözünün nə qədər bəsirəti olduğunu, İnsanı yer planetində təsadüfen yaratmadığını bir daha təsdiq edəcəkdir!

Rahid Ulusel,  
fəlsəfə elmləri doktoru, professor